



U.0952

ناگفتہ

یعنی

قیصر عربی مسلمان بننا

حصہ پنجم شیخ سنو سی

انگریزی اخبار انگلستان کے اُس بیان کی تردید ہے کہ قیصر عربی مسلمان ہو گئے اور شیخ اکبر حضرت محی الدین ابن عربیؒ کی ایک نیا کتاب تالاب قبل القیامہ کا اقتباس خلاصہ ہے جس سے موجودہ حالات اور آئندہ زمانہ کے انقلابات کا پورا پورا پتہ چل جاتا ہے مع تین "مخفی اشارات" کے ۔
سید محی مولائی حضرت خواجہ حسن نظامی صاحبؒ اہر زادہ حضرت خواجہ نظام الدین اولیا محبوب الہی رحمۃ اللہ علیہ کے قلم جادو رقم نے لکھا اور پیر زادہ سید محمد صادق صاحب نے

بہتیم شیخ عبدالعزیز صاحب پٹنہ

وَقَدْ زَاوَا السَّيِّدِينَ فِي قَسْرِ تَحِيَّةٍ

و قمری لفظ نظامی سے شائع کیا

اپنے وفادار کتے کے نام

اس صدمہ کے بے وفا آدمیوں سے یہ اہلق کتا اچھا۔ جبکہ میں نے نہ پالا نہ کبھی اپنے گھر میں جگہ دی۔ مگر صرف ایک دفعہ ٹکڑا دینے کے سبب وہ مجھ سے محبت کرنے لگا۔ رستہ میں ملتا ہے تو دم ہلاتا ہے قدموں میں لوٹتا ہے۔ روزانہ صبح کے وقت چکودیکھنے آتا ہے۔ میں موجود نہ ہوں تو جھڑے کی چلن ہٹا کر جھانک جاتا ہے۔ رات کو شرک پر جا کر انتظار کرتا ہے۔ آتا ہوں تو دیکھ کر بلغ بلغ ہو جاتا ہے۔ گھر تک پہنچانے کے لیے ساتھ رہتا ہے۔

خبر نہیں یہ کون ہے۔ مگر ظاہر میں تیموریہ شہزادوں کا پالا ہوا ایک معمولی کتا ہے۔ نظام المشائخ کی فہرست خطابات میں ٹیکنے اس کا خطاب "فانی شائع کرایا ہے۔ اور اب اس کتاب کو اس کے نام منسوب کرتا ہوں" سانوں کو غیرت آئے اور وہ اس وفا شعار جانور کی حالت سے عبرت حاصل کریں۔

نہ میں رہوں گا نہ میل چاہنے والا سگ فانی۔ لیکن یہ حروفِ حیوان بے زبان کی یادگاری میں ایک تہ تک قائم رہینگے۔ کاش میں خود اپنے رونی دینے والے خدا کا ایسا ہی الفتی بن جاؤں اور اسکی لوحِ محبت کے نوشتوں میں جگہ پاؤں۔

حسن نظامی۔ جحرؤ رین بسیرا۔ دہلی ۲۔ محرم ۱۳۳۳ھ

بسم اللہ الرحمن الرحیم ۱۹۷۲ء

نحمدہ ونصلی علیٰ رسولہ الکریم ۱۹۷۷ء

۱۶ نومبر ۱۹۷۷ء کے ایک ہندو لاہوری اردو روزانہ اخبار میں ایک نوٹ شائع ہوا ہے جس کا عنوان ہے - قیصر جرمنی مسلمان ہو گیا -

یہ خبر کلکتہ کے مشہور دستند اخبار انگلشمن کے حوالہ سے لکھی گئی ہے - اور انگلشمن کے الفاظ کو اس طرح نقل کیا ہے -

ہندوستان میں بہت سے مسلمانوں کا یہ خیال ہے کہ قیصر جرمنی نے اسلام قبول کر لیا ہے - اس میں شک نہیں اور یہ امر واقعہ ہے کہ ہندوستان کے اہل اسلام کے دلوں میں پیشتر ازین ایک اعلان کے ذریعہ یہ ذہن نشین کرایا گیا تھا کہ قیصر جرمنی نے اسلام قبول کر لیا ہے - اور اس اعلان کی ہر جگہ اشاعت کی گئی تھی جبکہ قیصر جرمنی نے ایک مذہبی تقریر میں اپنے خیالات کا اظہار کیا

اس خبر کی متعلق لاہور ہی کا دوسرا ہندو اخبار دیش اپنی راکلتنا،
 اس رائے کے صحیح ماننے میں تامل ہونا چاہئے کہ قیصر
 جرمنی مسلمان ہو گیا۔ ہمیں کسی ایسے مسلمان سے سابقہ
 نہیں پڑا جس کا یہ خیال ہو کہ قیصر جرمنی مسلمان ہو گیا ہے
 اخبار دیش کی یہ رائے بالکل درست ہے۔ اور اس نے سچی
 اخبار نویسی کا حق ادا کیا جو یہ لکھا۔ اخبار انگلشمن کی روش پر
 ہر معقول آدمی کو تعجب ہو گا کہ اس جیسے زمرہ وار انگریزی اخبار
 نے جو خالص انگریز فردوں کی زبان حال مانا جاتا ہے ایسی
 بے سرو پا بات کیوں کہی جسکی کچھ اصلیت نہیں ہے اور
 جسکے نتائج جو بدہ زمانہ میں جبکہ پہونک پہونک کر قدم اٹھانا
 چاہئے بہت سفر نکلیں گے۔ چونکہ انگلشمن کی یہ تحریر ایک
 حیثیت سے مسلمانوں پر خصوصاً میری گذشتہ تین سالہ روش پر
 حملہ کرنے والی ہے اس واسطے میں یہ رسالہ لکھتا ہوں تاکہ
 حکام اور عوام کو اصل حالات سے آگاہی ہو جائے۔
 انگلشمن کے اس بیان کی کہ مسلمانوں میں اعلان کے ذریعہ
 یہ خیال پھیلایا گیا ہے کہ قیصر مسلمان ہو گیا یہ نیت یہ معلوم
 ہوتی ہے کہ انگریزی حکام مسلمانوں کے جذبات سے بدظن
 ہوں یا کم از کم انکو زود اعتقاد احمق تصور کیا جائے۔
 میں نہیں کہہ سکتا کہ انگلشمن کے اس بے سرو پا بیان اور
 مادہ مخمق میں کتنا فاصلہ ہے۔ اور اُس نے یہ عجیب خبر چہا پکر
 کس قدر اخبار زیادہ فروخت کئے ہوں گے۔

ہندوستان میں آج تک ایک حرف بھی کسی مسلمان نے قیصر کے مسلمان ہونے کی نسبت شائع نہیں کیا۔ قیصر کی وہ مشہور تقریر جس کے حوالہ سے یہ خبر تصنیف کی گئی ہے اسلامی تقریر نہ تھی۔ بلکہ اس میں ایک ایسا دعویٰ کیا گیا تھا جو یورپ کے مذہبی پیشواؤں کی زبانی بارہا سنا گیا ہے۔

قیصر کا یہ کہنا کہ وہ خدا تعالیٰ کی جانب سے اس جنگ کے لئے مامور ہے۔ اور اس کا ارادہ خدا کے ارادہ سے تقویت پاتا ہے یا وہ خود خدا کا ارادہ ہے۔ ایسا نہیں ہے کہ اس سے اس کو مسلمان سمجھ لیا جائے۔

اس تقریر کی نسبت میں اس کتاب کے چوتھے حصے میں ایک مین بحث کی ہے اور بتا دیا ہے کہ اسلامی عقیدہ یہ ہے کہ اگر کوئی بندہ نیکیاں کرتا ہے اور اپنے اعمال کو خدا کی امانت و فرمان برداری میں مصروف رکھتا ہے تو پہلے وہ خدا کی امانت سے دیکھتا ہے۔ خدا کے ہاتھ سے کام کرتا ہے۔ خدا کی زبان سے بولتا ہے۔ مگر قیصر نے اپنی نیکی کا اور اپنے بندہ ہونے کا کوئی ظاہری ثبوت نہیں دیا۔ وہ بے گناہ بندہ نہ تھا۔ نہ اس نے بتایا کہ باعث بنا اس نے خدا کی زمین پر فساد پھیلایا۔ نہ عہد توڑے۔ نہ جو خدا کی درگاہ میں سب سے بڑا گناہ ہے۔

ہندوستان کے مسلمان اتنے جاہل اور بوقوف نہیں ہیں جتنا کہ انکو انگلشین نے تصور کیا ہے۔ کبھی یقین نہیں کر سکتے کہ قیصر جیسا متغنی شخص مسلمان ہو جائے گا۔

اور بالفرض قیصر مسلمان ہو بھی جائے تو ہندوستانی مسلمانوں کو اس سے کچھ سروکار نہ ہوگا۔ اور وہ اسکی ضرورت نہیں سمجھینگے کہ اس خبر کو اعلانوں کے ذریعہ عوام میں پہلائیں آسانی سے معلوم ہو سکتا ہے کہ انگلشمن اس چوٹی خبر سے انگریزی حکام کو مسلمانوں نے بدگمان کرنا چاہتا ہے تاکہ وہ بتاؤ جو مسلمانوں پر انگریزوں کو ہے اٹھ جائے۔ اور حکام سمجھنے لگیں کہ یہ اعلان اس غرض سے کیا گیا ہے کہ مسلمان قیصر کے طرفدار ہو جائیں۔

کاش انگلشمن اپنے سلگتے ہوئے سگار کو منہ سے الگ رکھ کر سوچتا کہ مسلمانوں اور انکے ذمہ دار لیڈروں نے اسوقت اپنی گورنمنٹ کا ساتھ نہ چھوڑا جبکہ خاص اس وقت سے جنگ چھڑی جو مرکز اسلام ہے اور جسکو سب مسلمان مقام خلافت سمجھتے ہیں۔

کسے خیال میں یہ بات آسکتی تھی کہ انگریزوں اور ترکوں کی کھلم کھلا جنگ لگی اور مسلمان ہند باوجود تعلق مذہبی اور رشتہ دلی کے ترکوں سے علیحدگی کا اعلان کریں گے اور دل و جان سے انگریزوں کے ساتھ ہو جائیں گے۔ مگر یہ خلاف توقع بات سارے ملک نے دیکھی اور سنی کہ ہر حصہ ملک سے ہر طبقہ اور فرقہ کے مسلمانوں نے ترکوں کی موجودہ جنگ کو ناپسندیدگی سے دیکھنے اور انگریزوں سے وفادار ہونے کا اظہار کیا۔

یہ معمولی بات نہیں ہے۔ اگر انگلشمن اور اسکے ہم خیالوں نے

کسی نہ خانہ میں پرورش نہیں پائی۔ اگر ان لوگوں کو مسلمان
کے زبردست جذبات مذہبی کا علم ہے۔ اگر وہ جانتے ہیں
کہ مسلمان اپنے مذہب کے مقابلہ میں جان مال ملک
اور کسی غیر چیز کی پروا نہیں کرتے اور ولولہ دلی کو ظاہر
کرنے کے لئے بے باکانہ کھڑے ہو جاتے ہیں تو انکو مسلمانوں کی
موجودہ وفادارانہ روش اور انگریزی سلطنت کی ہمدردی
اور ترکون سے بے تعلقی کی عظیم الشان اہمیت کا اندازہ
ہو جائے گا۔

اگر یہ ترکون اور انگریزوں کی جنگ کسی مذہبی معاملہ پر ہوتی
تو باوجود اسکے کہ ہندوستانی مسلمان بے دست و پا ہیں
اور باوجود اسکے کہ انپراگریزوں کے بہت سے احسان ہیں
وہ کبھی گوارا نہ کرتے کہ ترکون سے بے تعلق ہو جائیں اور
اپنے ان فرائض مذہبی کو ادا نہ کریں جنکا عہد النبی خدا رسول
نے لیا ہے اور جسکی بنا پر انکی جانیں خدا کی ملک ہیں۔
مگر اب جبکہ انہوں نے اچھی طرح دیکھ لیا اور سمجھ لیا کہ یہ
لڑائی محض ملکی لڑائی ہے۔ اور مذہبی معاملات کو اس سے
کچھ واسطہ نہیں ہے یہاں تک کہ ترکون کے حریفوں نے صاف
صاف اعلان کر دیا ہے کہ وہ ان مقامات کے احترام کو محفوظ
رکھینگے جو مسیح اسلام ہیں۔ یعنی حرمین الشریفین اور زیارات
عراق تو پہراہوں نے بالکل صاف دلی سے اپنے آپکو ترکون کی اس
جنگ سے علیحدہ کر لیا اور انگریزوں کو یقین دلایا کہ وہ انکے

خیر خواہ سیٹنگے۔ اور انگریزی گورنمنٹ کے ذمہ وار افسر
والسٹرائے نے بھی تحریری سند دیدی کہ سرکار کو مسلمانان
ہند کی وفاداری پر بہرہ رسہ اور اعتماد ہے۔

جب ترکون کے ساتھ معاملات ملکی میں مسلمانوں کا
یہ طرز عمل ہے تو اگر قیصر جرمنی بالفرض مسلمان ہو ہی جائے
تو کیا ہوتا ہے۔ کیا اس سے یہ نتیجہ نکل سکتا ہے کہ مسلمان انگریزی
سرکار کے باغی ہو جائینگے اور قیصر کو ہندوستان کا تاج
تخت سو نپ دیں گے۔ ہرگز نہیں۔ ہرگز نہیں۔ اس قسم کے
منحکمہ خیز خیالات انہی شیخ چلی حروف کے ہو سکتے ہیں جو
انگلشمن کے چہا پہ خانہ میں چہیتے ہیں ہندوستانی مسلمانوں
کو خدا نے شیخ چلی کی کوٹھی سے دور پیدا کیا ہے۔ وہ غفلت کے
انڈے ناشتے میں نہیں کہاتے وہ دہسکی کا جام چڑھا کر آسمان
زمین کے قلابے نہیں ملا تے۔ لکے سروں پر کسی بہوت کا سایہ
نہیں ہے۔ نہ انکو ایک سوچہ و گری کا بخار ہے جو اس قسم کے
ہزریان بین۔

کہلی عدالت میں اظہار

اب پبلک اور مخلوقات آپہ کی کہلی عدالت میں اپنا بیان پیش کرتا
ہوں تاکہ معلوم ہو کہ انگلشمن نے یہ کیونکر لکھا کہ مسلمانوں نے
قیصر کے مسلمان ہونے کا اعلان شائع کیا ہے۔ اور وہ جانے
کہ ان اخباروں کی معلومات کیسی شاندار حیثیت رکھتی ہے
اور یہ کس طرح سیاہ کو سفید اور سفید کو سیاہ لکھ دیتے ہیں۔

۱۹۱۱ء کے اسی ماہ نومبر کا ذکر ہے جبکہ دہلی میں دربار کی تیاریاں ہو رہی تھیں اور میں سفر مصر و شام و حجاز سے نیا نیا واپس آیا تھا۔ اور طرابلس و اٹلی کی جنگ شروع ہو گئی تھی۔ میں نے ایک لکھی جس کا نام شیخ سنوسی تھا۔ جس میں مشائخ عرب و مشائخ سنوسی کی زبانی آخری زمانہ کی متعلق پیشین گویاں تھیں۔ ان پیشین گوئیوں میں یورپ کی ایک عظیم الشان عیسائی سلطنت کے اسلام قبول کرنے کی بھی پیشین گوئی تھی۔ اور پیشین گوئی کرنے والے بزرگوں کے طرز گفتگو سے مترشح ہوتا تھا کہ وہ عیسائی سلطنت انگریزوں کی ہوگی۔ چنانچہ ذیل میں چند سطر میں اس کتاب سے یہاں نقل کی جاتی ہیں یہ الفاظ بخارا کے ایک برگزیدہ بزرگ کے ہیں جن سے بیت المقدس میں خاص حرم کے اندر ملاقات ہوئی تھی اور انہوں نے بسلسلہ کلام یہ فرمایا تھا جو رسالہ شیخ سنوسی کے صفحہ ۸ سے نقل کیا جاتا ہے۔

چودھویں صدی کے دوسرے ثلث میں حضرت امام مہدیؑ کا ظہور ہوگا۔ اُنکے ظہور سے عیسائیوں کی وہ حکومت جو سب سے زیادہ مسلمانوں پر حاکم ہوگی اسلام اختیار کر لے گی اور سب سے پہلا شخص جو حضرت امام کے دست مقدس کو مکہ کے پہاڑ کے نیچے بوسہ دے گا۔ وہ اُس نو مسلم بادشاہ کا ایلچی ہوگا۔ جس کو اس خبر سے عجیب حیرت ہوئی۔ اور سوال کیا کہ میرے خیال کے موافق انگریزوں کی حکومت میں

مسلمان ساری دنیا سے زیادہ آباد ہیں تو کیا انگریزی تاج اسلام قبول کر لیا

یہ بات عقل میں نہیں آتی۔ آٹا رو قرائن بھی کچھ چیز ہیں۔ اگر شاہ انگلستان مسلمان ہو جائے تو اوزرے قوانین پارلیمنٹ وہ مستحقِ تخت نہیں رہتا۔ اسکے علاوہ انگلستان میں بادشاہ کی شخصیت ایسی با اثر نہیں ہے کہ اُسکے مسلمان ہونے سے قوم کی قوم مسلمان ہو جائے۔ یہ سکر بخاری بزرگ نے قسم کیا اور فرمایا کہ کچھ تعجب نہ کرو یہ باتیں عقل میں آئیں گے قابل نہیں ہیں۔ ہلا کو خان نے جب بغداد فتح کر لیا اور مسلمانوں کے مایہ ناز افراد کو فوج کر ڈالا تو کون کہہ سکتا اور کسکی عقل میں یہ بات گزر سکتی تھی کہ یہ سلطنت اسلام کی مفتوح ہونیوالی ہے۔ اور شاہ انگلستان کا زمانہ اسلام تو بہت قریب آگیا ہے یہ اسلامی فطرت ابتدا سے مقرر ہے کہ فتح اقوام اس مذہب کی مفتوح ہو جاتی ہیں۔

اس ارشاد سے معلوم ہو جائے گا کہ بخاری شاہ صاحب نے انگریزی حکومت کی ہی نسبت یہ پیشین گوئی کی تھی اگر کوئی دوسری سلطنت مراہوتی تو میری تشریح پر وہ ضرور فرماتے کہ تم خواہ مخواہ انگریزوں کا ذکر درمیان میں نہ لاؤ اس عیسائی حکومت سے انگریز مراد نہیں ہیں یا کم سے کم یہ فرماتے کہ تم کو مخصوص طور پر کسی حکومت کو نامزد

نہ کرنا چاہئے کیونکہ پشین گوئی صرف ایک حکومت مسیحی کی متعلق ہے اور کسی کو حق نہیں ہے کہ ایک خاص بادشاہ کو زیر بحث لے آئے۔

مگر بخاری شاہ صاحب نے ایسا نہیں کیا بلکہ میری تشریح طلب سوال کے جواب دیتے رہے۔

بخاری بزرگ کے بعد اس کتاب میں حضرت شیخ سنوسی کے ایک خلیفہ کا بیان ہے جن سے بیروت میں ملاقات ہوئی تھی۔ اور جنہوں نے ایک خاص طرز جذب میں یہ الفاظ فرمائے تھے جو رسالہ شیخ سنوسی کے صفحہ ۲۲ میں درج ہیں۔ اور جن کو یہاں نقل کیا جاتا ہے۔

حضرت امام کے ظہور کی سب سے بڑی نشانی یہ ہے کہ دنیا کا سب سے بڑا عیسائی بادشاہ اسلام کا حلقہ بگوش ہو جائے اور ایشیا کی ایک ایک اور سلطنت بھی اسلام کے دائرہ میں شریک ہو۔ میں نہ کہتا ہوں کہ نو مسلم عیسائی سلطنت کی فوجیں مہمدی نشان کے نیچے جرمن سے لڑ رہی ہیں۔ مجکو یہ بھی دکھایا جاتا ہے کہ روس کے دار الحکومت میں زار روس مسلمان سپہ سالار کے سامنے

کھڑا ہے۔ میرے کان چینی محلوں کے اوپر توحید کی اذان سن رہے ہیں۔ دیکھو دنیا میں توحید کی سہانی روشنی چمک رہی ہے اور دیکھو مہمدی کی روحانی برکت نے آدمیوں کے دل کو حرص و طمع اور خود غرضی سے پاک کر دیا۔ سائنس نے اتنی ترقی کی کہ آدمی دریاؤں کو اخبار کے کاغذ کی طرح سمیٹ اور لپیٹ سکتا ہے

پہاڑوں کو بہت آسانی کے ساتھ گھر کے کوڑے کی طرح جھاڑو
 سے صاف کر رہا ہے۔ روٹی کے بغیر اسکا پیٹ بھر جاتا ہے ہزار
 کوس آن کی آن میں پلک جھپکاتے پہنچ جاتا ہے۔ برب کعبہ
 مجھے یقین ہے کہ یہ جو کچھ میں نے کہا سب پورا ہو کر رہے گا۔ ہمارے
 قرآن میں اک اک فقرہ کے اندر سائنس کے بیشمار کمالات
 مخفی ہیں اگر اہل یورپ کی طرح ہم لوگ ان الفاظ پر غور کرتے تو
 سائنس کی نو ایجاد طاقتوں کے مالک ہو جاتے۔ مگر ہم نے ایسا
 نہیں کیا۔ اور قدرت کے یہ لازوال خزانے غردن کے
 ہاتھ میں چلے گئے۔ میرے شیخ نے یہ بالکل سچ فرمایا ہے کہ یورپ
 اور امریکہ کی موجودہ ترقیاں صبح کاذب کی مثل ہیں۔ جہالت
 کی رات ختم ہونیکے بعد پہلے صبح کاذب کی روشنی نمودار ہوتی
 ہے۔ اسکی بعد صبح صادق چلکتی ہے اور اپنے نورانی سلسلہ کو
 طلوع آفتاب تک منقطع نہیں ہونے دیتی سو واقع میں مغربی
 فلاسفوں اور موجدوں کے کمالات سے گودنیا میں یہ یقین پیدا
 ہو گیا ہے کہ جہالت و نادانی کی رات ختم ہوئی۔ مگر کامل یقین صبح
 صادق کے ظہور سے پہلے نہیں ہو سکتا۔ صبح صادق حضرت امام
 آخر الزمان کی ذات پاک ہے جس میں قدرت الہی نے سائنس
 کی تمام طاقتوں کو یزدانی قوت سے مغلوب کرنے کا ملکہ عنایت
 فرمایا ہے پہاڑوں کا صاف کر دینا۔ دریاؤں کا سمیٹ لینا اور
 اسی قسم کی باتیں جنکو میں نے ابھی بیان کیا اختراعات کی دنیا
 میں ابھی تک نمودار نہیں ہوئیں۔ لیکن حضرت مہدی کے خروج

کرتے ہی یہ سب پردہ اخفاس سے میدان ایجاد میں آجائیں گی۔
 اس بیان سے تو صاف صاف معلوم ہو گیا کہ وہ مسلمان ہونے
 والی عیسائی سلطنت جرمن اور روس نہیں ہے کیونکہ ان
 دونوں کا نام موجود ہے کہ انہی مخالفانہ جنگ ہوگی پہر انہی سنہی
 بزرگ کی صفحہ ۲۲ پر یہ شرح موجود ہے۔

تم لوگ مجموعی طور پر کوشش کرو اور تم میں کا ہر فرد اس کوشش
 میں شریک ہو کہ انگریزوں کے سامنے اسلام کی تبلیغ ہو جائے
 کیا تعجب ہے کہ وہ عیسائی طاقت جس کا مسلمان ہونا مقدر ہے
 انگریزوں کی ہی ہو۔ میں نے عرض کیا انگریزوں کو ہمیں حکومت کرتے
 ہوئے سو برس ہو گئے۔ انہوں نے مذہب اسلام کو اچھی طرح
 سمجھ لیا۔ بیسیوں انگریزوں نے اسلام کے متعلق کتابیں لکھیں
 قرآن شریف کے ترجمے کئے۔ اب انکو ہماری تبلیغ کی کیا ضرورت
 ہے۔ شیخ نے فرمایا نہیں بڑی ضرورت ہے۔ جن انگریزوں نے
 یہ کتابیں لکھی ہیں انہوں نے اسلام کی اصلی صورت نہیں دکھائی
 تم کو چاہئے کہ پہلے خود اسلام کا حقیقی نمونہ بن جاؤ اسکے بعد فرد افراد
 اپنے حکام کو اسلام کی طرف رغبت دلاؤ۔ اسلام کے متعلق ان کو
 جس قدر غلط فہمیاں ہوں دور کر دینا کوشش کرو۔ اور اسلام کی
 روحانی تسلی اور تسکین کی کیفیت سے انکو آگاہ کرو نیز انکے قانون
 میں ڈالو۔ کہ انگریزی تلج و تخت کے استحکام و ترقی کے لئے مذہب
 اسلام مادی طور پر بھی بہت مفید و کارآمد ثابت ہوگا۔ اور اسلام قبول کرنے
 بعد انگریزی قوم کے قدم دنیا کے ہر گوشہ میں جم جائیں گے۔

ابن کسی شک و شبہ کی گنجائش ہی نہیں رہی اور صاف معلوم ہو گیا کہ وہ مسلمان ہونے والی عیسائی سلطنت انگریزوں کی ہے نہ کہ جرمن کی۔

مجلو ان بزرگوں کے ارشاد پر اس قدر یقین اور بہرہ رسہ تھا کہ میں نے اس کو کتاب کی شکل میں شائع کر دیا۔ اور باوجود چند ڈرپوک لوگوں کے منع کرنے کے خود بادشاہ سلامت کو جبکہ وہ دہلی دربار میں تشریف لائے تھے یہ کتاب بھی اور ایک انگریزی خط میں اطلاع دی کہ اس کتاب کے اندر آپ کے مسلمان ہونے کی پیشین گوئی ہے۔ جس کے جواب میں جہاں پناہ کے سرکاری نے شکر یہ کا خط لکھا۔ گو خط کے مضمون اور کتاب کی نسبت کوئی صاف جواب نہ تھا لیکن صاف صاف خط کے جواب میں انکا شکریہ آمیز خط پہنچا ہی اسپر دلالت کرتا ہے کہ وہ اسلام کے شہید امین دژ نازک مزاج شاہان تاب سخن نثارو۔ اتنی بڑی بات ان کو لکھی جاتی اور وہ دہلی کے صاحب ضلع کی معرفت اس کا مواخذہ نہ کرتے۔

یہ کتاب لاکھوں کی تعداد میں شائع ہوئی۔ ہر ہندوستانی زبان میں اس کے ترجمے چھپے اور کوئی گہر نہ بچا جس میں اس کا مضمون نہ پہنچا ہو۔

یہ ہے وہ اعلان جس کی نسبت انگلشین نے اشارہ کیا ہے اس غریب کو انگلستان کی بجائے جرمن یا درہا۔ اس کو تین

برس کی پرانی بات آجکل کے خواب میں دکھائی دی۔
شائد اسکو معلوم نہوگا کہ یہ کتاب اور اسکے دونوں حصے
انڈیا آفس لندن

تک میں منگائے گئے۔ اور ان خیالات کی تبلیغ ان مقامات
میں قدرت خدا سے خود بخود ہو گئی جنکے لئے یہ لکھی گئی تھی
انڈیا آفس سے خاص وزیر ہند نے گورنمنٹ ہند کو لکھا
اور گورنمنٹ ہند نے ڈپٹی کمشنر صاحب دہلی کی معرفت
قیمتاً یہ کتابیں ہم سے لیکر بھیجیں۔

ان پیشین گوئیوں کا اثر

اب یہ دیکھنا ہے کہ ان پیشین گوئیوں کا ہندوستان کے
باشندوں پر کیا اثر ہوا۔ اور انہوں نے اس عجیب خبر کو سنکر
کیا نتیجہ نکالا۔ اسکی صد ہا مثالیں ہیں۔ جنہیں سے چند عجیب
باتوں کو یہاں بیان کیا جاتا ہے۔

(۱) مولوی فضل حسن صاحب حسرت موہانی ایڈیٹر اردو معنی
نے خود مجھے بیان کیا کہ اس کتاب شیخ سنوسی کے شائع ہونے
کے بعد ایک دن میرے پریش میں نے مجھے کہا کہ اب آپکو
انگریزی سرکار کے خلاف نکتہ چینی نہ کرنی چاہئے اور میں ایسے
مضامین کو چھاپنا پسند نہیں کرتا جس میں انگریزوں کے خلاف
کچھ ہو۔ کیونکہ وہ تو اب مسلمان ہونے والے ہیں۔

(۲) ڈھاکہ سے مولوی نعیم الدین صاحب نے لکھا کہ ایک دن
میں دیہات میں وعظ کہنے گیا تھا وہاں میں نے سنا کہ چند مسلمانوں

نے جمع ہو کر پہلے کچھ مشورہ کیا اس کے بعد قصبہ کے ہندو اسکول
ماسٹر کے پاس گئے جو بہت آزاد خیال تھا اور ایسی تقریریں
کیا کرتا تھا جن سے انگریزوں کی مخالفت ٹپکتی تھی۔ ماسٹر کے
پاس جا کر ان لوگوں نے کہا کہ اگر آئندہ تم انگریزی حکومت کی
متعلق کچھ کہو گے تو اچھا نہوگا۔ ماسٹر نے ان لوگوں سے کہا کہ یہ
نیا مطالبہ کیوں ہوتا ہے۔ کیا نواب ڈہاکہ نے تم کو کچھ سکھایا
ہے۔ انہوں نے کہا نہیں بلکہ ہم نے اپنے بزرگوں کی ایک کتاب
شیخ سنوسی دیکھی ہے جس میں لکھا ہے کہ شہنشاہ انگلستان مسلمان
ہونے والا ہے پس ہم ایک مسلمان ہونے والے بادشاہ کی
بادشاہی کے خلاف کسی سے کچھ سننا نہیں چاہتے۔

ماسٹر نے کہا دیوانے ہوئے ہو کہیں انگریز بھی مسلمان ہو سکتے
ہیں۔ یہ کتاب انگریزوں کے کسی خوشامدی نے لکھی ہوگی یا
خود انگریزوں نے اس کو لکھوا کر شائع کیا ہوگا۔

اس پر یہ سب لوگ بگڑ گئے اور قریب تھا کہ فساد ہو جائے مگر چوہدری
صاحب کے آجانے سے بات رفع دفع ہو گئی اور انہوں نے
مسلمانوں کو سمجھا کر منتشر کر دیا۔

(۳) شملہ سے ایک کرنل صاحب کے خاندان نے مجھ کو اطلاع
دی کہ آج میں نے اپنی کتاب صاحب کے بہرہ کو دی تھی اُس نے
اس کو پڑھ کر میم صاحبہ سے کہا کہ آپ کو ہمیشہ میرے کاموں کی شکایت
رہتی ہے اب میں بہت دل اور محنت سے آپ کا کام کیا کرونگا
میم صاحبہ نے ہنس کر پوچھا کیوں آج کیا مہربانی ہوئی۔ بہرہ نے

کہا اب تو میں آپ کو مسلمان سمجھتا ہوں جب آپ کے بادشاہ مسلمان ہونگے تو آپ بھی ضرور ایمان لائیں گی تو بس اب مجھ پر خدا رسول کے حکم کی موافق آپ کی خدمت دلی محنت سے فرض ہو گئی میم صاحبہ بہرہ کے اس عجیب بیان کو سنکر صاحب کے پاس گئیں اور اُن سے یہ واقعہ بیان کیا۔ صاحب کمرہ سے باہر آگئے اور بہرہ کو بلا کر کتاب کا حال دریافت کیا اور اسی وقت کتاب منگا کر دیکھی اور اپنے پاس رکھ لی۔

خاندان نے یہ خط ڈرتے ڈرتے لکھا تھا۔ اسکو اندیشہ تھا کہ اب صاحب بہرہ کے یا مصنف کتاب کے خلاف کچھ کارروائی کریں گے۔ اسلئے مجھکو اطلاع دی تھی۔ میں نے خاندان کو تسلی نامہ بجا اور لکھ دیا وہ پریشان نہ ہو کر نیل صاحب اس کتاب کو پڑھ کر یا سنکر ناراض نہیں ہونگے۔

(۴) ایک ہندو ہیڈ کلرک پر کسی مسل کے گم کرنے مقدمہ تھا تفتیش پر ایک مسلمان پولس افسر کا تقرر ہوا۔ ہندو ہیڈ کلرک نے خود مجھے بیان کیا کہ یہ افسر بہت رشوت خوار تھا اسلئے میں نے پانسو روپے اسکو دینے چاہئے کہ فلاں فلاں شخص پر سختی نہ کرے جنکا تعلق مقدمہ سے تھا اور راز کھل جانے کا ڈر تھا۔ مگر پولس افسر نے ایک عجیب بات مجھے کہی اور رشوت لینے سے انکار کیا۔ اس نے کہا یہ معاملہ سرکاری ہے اور سرکار ہی وہ جو عنقریب مسلمان ہو جائیں گی اسکے خلاف میں بے ایمانی نہیں کروں گا۔ اسکے علاوہ اب میں رشوت سے توبہ کر لی ہے

کیونکہ میں نے پڑھا ہے کہ قیامت قریب آگئی امام مہدی آنے والے ہیں۔ اب سب مسلمانوں کو گناہوں سے توبہ کرنی چاہئے اسدن سے میں نے توبہ کر لی اور اب میں کسی سے بھی رشوت نہیں لیتا۔

میں نے ہیڈ کلرک سے کہا تم کو معلوم بھی ہوا وہ کیا کتاب تھی۔ اس نے کہا مجھ کو اسکا علم نہیں۔ میں نے اسکو تحقیق نہیں کیا تھا اسوقت میں نے شیخ سنوسی کا رسالہ اسکو دکھایا۔ ہیڈ کلرک نے کہا افوہ مجھے خبر نہ تھی کہ میری نوکری برباد کرنے کے آپ باعث ہیں۔ اور میں اپنے دوست کی تلوار کا شہید ہوں۔ میں نے کہا کہ تم کو یہ خیال نہ کرنا چاہئے۔ یہ تو خوشی کا مقام کہ ایک گنہگار گناہ سے تائب ہوا۔ تم اس معاملہ میں قصور وار تھے۔ اسکا عوض مل گیا۔ اب جو پریشانی سے خدا اسکو دور کر کے کوئی دوسری شکل روزگار کی پیدا کر دیگا۔

(۵) کلکتہ سے مسینر ایس ایم علی شاہ نے لکھا کہ میرے شوہر کو آخرت اور قیامت کا بالکل یقین نہ تھا اور مجھے ہمیشہ ان مسائل پر محبت کیا کرتے تھے۔ ایک دن میں نے آپکی کتاب شیخ سنوسی سنائی۔ سنکر بولے امین اگرچہ باتیں وہی غیر مدلل اور خلاف عقل ہیں مگر میرا دل خود بخود ادھر کھینچتا ہے۔ شاید امین غیبی تاثیر ہے۔ اگر یہ تاثیر سچی ہے تو دیکھو آج سے میں نماز شروع کرتا ہوں۔ نماز کی پابندی رہی تو جانوں گا کہ آخرت سچی ہے اور قیامت قریب آگئی۔

سو خدا کا شکر ہے کہ وہ اب تک کہ تین ماہ کا عرصہ ہو گیا
برابر نماز پڑھے جاتے ہیں۔

(۶) خاص دہلی کے ایک شریف گہرانہ کا واقعہ ہے کہ
دہلی کی عورتیں آزادی کی بہت دلدادہ تھیں اور دینی
باتوں کی انکو رغبت کم ہو گئی تھی۔ انہیں سے ایک مشہور
خاتون نے جنکے مضامین رسالوں میں چھپتے ہیں مجھ کو لکھا
کہ آپکی کتاب شیخ سنوسی پڑھ کر ہم سب ڈر گئے اور
قرب قیامت کا خیال ایسا سر پر سوار ہوا کہ سب نے
ناز شروع کر دی اور صبح شام قرآن شریف کی تلاوت ہونے لگی
قصہ مختصر اس قسم کی متعدد تحریریں میرے پاس آئیں
جن سے معلوم ہوا کہ اس کتاب کا بہت مفید اثر ہوا۔ یعنی

ایک طرف تو مسلمانوں میں انگریزی حکومت سے غیر معمولی محبت
پیدا ہو گئی اور دوسری جانب انکو ظہور امام مہدی کی نزدیکی
اور قیامت کے قریب ہونے کا ایسا خیال ہوا کہ وہ بڑی
باتوں سے بچنے لگے اور نیکی کی جانب مائل ہو گئے۔

اس کتاب کے لکھنے کا مقصد یہی تھا کہ لوگ اخلاقی پستی سے
نکلین اور خدا کی نافرمانیوں کو چھوڑیں۔ سو خدا کا لاکھ لاکھ
شکر ہے کہ اس میں کامیابی ہوئی۔

انگریزی حکومت کے اسلام قبول کرنے کی پیشین گوئی کسی
ملکی مصلحت پر مبنی نہ تھی۔ نہ اس میں سرکار کا کچھ اشارہ تھا
جیسا کہ میں اس کتاب کے تیسرے حصہ میں مفصل لکھ چکا ہوں

بلکہ جو کچھ میں نے سنا تھا اور جس پر مجھ کو قطعی یقین تھا وہی میں نے ظاہر کیا۔ اسی یقین کا اثر تھا جو میں نے بادشاہ سلامت کو یہ کتاب پہنچی۔ اسی یقین کے بہرہ پر اس کے بعد بھی میں اس سلسلہ کو جاری رکھا اور اس کتاب کے باقی کئی حصے لکھے۔ اور ہر موقع پر اپنے اس خیال کو ظاہر کرتا رہا۔

لیڈی ہارڈنگ کو قرآنی تعویذ

چنانچہ اسی یقین کی بنا پر جب حضور و السرائے دہلی میں بمب کے حادثہ سے زخمی ہوئے تو میں نے انکی لیڈی صاحبہ کو ایک قرآنی تعویذ پہنچا۔ اور لکھا کہ یہ قرآنی تعویذ ہمارا خاندانی تعویذ ہے اگر آپ اسکو و السرائے کے سرہانے رکھیں گی تو امید ہے کہ اسکی برکت سے وہ جلدی تندرست ہو جائیں گی اور مجھے یقین ہے کہ آپ اس تعویذ کو ضرور رکھیں گی کیونکہ ہمارے بزرگوں کی پیشین گوئی کی موافق آپ اور آپکی حکومت اسلام قبول کرنے والی ہے اور اس وجہ سے قدرت نے آپکے دلوں میں قرآن کی محبت الہی سے پیدا کر دی ہے۔ اس کے جواب میں لیڈی صاحبہ نے تحریر فرمایا کہ میں اور و السرائے آپکی اس سچی مہربانی سے بہت خوش ہوئے۔ اور میں خاموشی سے اس کی مرضی سے وہ تعویذ انکے سرہانے آویزان کر دیا ہے۔

لیڈی صاحبہ کا یہ خط اور میرے خط کا مضمون دونوں بتا سکتے ہیں کہ آیا انکے دل میں اسلامی محبت تھی یا نہیں۔

محبت اور اثر اسلام ہوتا تو محض رسا شکر یہ آجاتا۔ یہ ہوتا کہ

دائرے کے سرمانے خاص فکلی مرضی سے تعویذ آویزان کر دیا گیا ہے۔

اور مجھ کو اس تحریر پر یقین ہے کہ تعویذ ضرور آویزان کیا گیا ہو گا کیونکہ لیڈی ہارڈنگ یا کوئی انگریز عورت جھوٹ کبھی نہیں لکھ سکتی۔

انگریز سلطنت کا مسلمان ہونا

پس انگلشٹین اخبار کو معلوم ہونا چاہیے کہ مسلمانان ہند نے قیصر جرمن کے مسلمان ہونے کا نہیں بلکہ انگریز سلطنت کے اسلام قبول کرنے کا اعلان کیا تھا۔ اور انہیں سے ایک بڑے حصہ کا اتنا ہی خیال ہے کہ ایک نہ ایک دن انگریزی سلطنت ضرور اسلام قبول کر لیگی۔ اور اسکا اسلام حقیقی اور سچے دل سے ہو گا۔ قیصر جرمن کے مکارانہ طریقہ سے نہیں۔

قیصر ولیم آج سے نہیں مدت سے اس توڑ پھوڑ میں ہے کہ کسی طرح مسلمانوں کی عظیم الشان فوجی طاقت کو قبضہ میں لاؤں اس کتاب کے چوتھے حصہ تین پر ایک مین ناظرین نے ایک سنوسی عالم کا روزنامہ چھپا ہوا ہو گا۔ اس سے معلوم ہو سکتا ہے کہ قیصر

جرمنی میں اسلامی خلافت

قائم کرنے کے مدت سے منصوبے باندھ رہا ہے۔ اور اسکی دلی آرزو ہے کہ کسی طرح یہ عجیب و غریب اسلامی قوت میرے

اقتدار میں آجائے۔

معزول سلطان عبدالحمید خان سے دوستی اور اراکین خلافت سے رسم و راہ۔ سفر شام و استنبول سب اسی منصوبے کے کرشمے تھے دمشق میں سلطان صلاح الدین ایوبی مشہور مجاہد حروب صلیبیہ کے مزار مقدس پر بیٹھنے اپنی آنکھ سے قیصر جرمن کی ایک یادگار دیکھی ہے جو قبر کے سرہانے رکھی ہے اور اس پر نہایت ولولہ خیز الفاظ تحریر ہیں۔ جن سے یہ معلوم نہیں ہوتا کہ یہ کسی عیسائی بادشاہ کی دی ہوئی چیز ہے۔ بلکہ ایک پر جوش مسلمان کا نوشتہ معلوم ہوتا ہے۔

قیصر نے یہ نشانی محض اس نیت سے رکھی ہے کہ مسلمانان شام اور ان لوگوں میں جو وہاں آتے ہیں قیصر کی محبت پیدا ہو۔ اور اس طرح آہستہ آہستہ اس درخت کا بیج جڑ پکڑے جسے پہل کہاٹے کا قیصر ہو کا ہے۔ مگر جیسا کہ سنوسی سیاح نے لکھا ہے جسکو بیٹے کتاب تین پر ایک میں نقل کیا تھا مسلمان ان لوگوں کو اگر یہ مسلمان ہو جائیں قوت بازو تو بنا سکتے ہیں مگر سر نہیں بنا سکتے قیصر اگر یہ چاہے کہ مسلمان ہو کر خلافت اسلامیہ حاصل کر لوں گا تو یہ بالکل امر محال ہے اگرچہ بیٹے شیخ سنوسی کے دوسرے حصہ کتاب الامر میں یہ خیال ظاہر کیا تھا کہ جو وقت شہنشاہ انگلستان مسلمان ہوں تو انکے نام کے نشانات حرمین مقدسہ میں بلند کئے جائیں مگر آج میں اس خیال کو قابل ترمیم سمجھتا ہوں حرمین شریفین میں اسی

قوم کا نشان بلند ہونا چاہئے جو آل رسول و اولاد ہاشم سے ہو۔ اب میرے عقیدہ میں کسی مسلمان قوم کا حق نہیں ہے خواہ وہ کسی نسل سے ہو کہ مسند رسول کی قائم مقام تسلیم کی جائے ترکی سلطنت کو بین باعتبار رشتہ مذہبی و باعتبار حقوق حفاظت حرمین شریفین و اماکن مقدسہ قابل عظمت و محبت ماننا ہون مگر وارث سجادہ نبوی تسلیم کرنے سے مجکو قطعی انکار ہے۔ یہ خیال مینے دو سال پہلے رسال نظام المشائخ میں خلافت اسلامیہ کا حقدار کے عنوان سے ایک طولانی مدلل مضمون لکھا ہر بھی کر دیا تھا۔ اور اب تک میں اس پر قائم ہوں۔ انگریز اگر اسلام قبول کر لیں۔ اور انکی حکومت کا مذہب اسلام ہو جائے تو ہمارے لئے بہت بڑی خوشی کا باعث ہوگا اور آج سے زیادہ ہم انکے ساتھ وابستہ و متحد ہو جائینگے مگر یہ کہی ہوگا کہ ہم انکو خلافت رسول کا قائم مقام مانیں۔

پہر پہلا عہد شکن خونریز قیصر جرمن کی کیا ہستی ہے جو وہ خلافت راشدہ کی طرف آنکھ اٹھا کر دیکھ سکے اسکے ماتحت تو انگریزوں کی مثل مسلمان رعایا ہی نہیں ہے۔ اس نے انگریزوں کی طرح مسلمانوں کی کوئی ایسی خدمت ہی نہیں کی جو قابل ذکر ہو۔ پہر نقط بل دار مونچھوں کے بل پر وہ کیا دعویٰ خلافت کر سکتا ہے۔

انگلستان میں آثار اشاعت اسلام

اب میں ایک دوسرے موضوع پر گفتگو کرنی چاہتا ہوں۔ اور

وہ انگریزوں کی ولایت میں اسلامی اشاعت کا مسئلہ ہے۔
 تین سال پہلے جب میں نے کتاب شیخ سنوسی شائع کر کے انگریزی
 حکومت کے مسلمان ہو جانے کا خیال ظاہر کیا تھا اسوقت
 کوئی شخص یہ تسلیم کر نیکو تیار نہ تھا کہ انگلستان میں اسلام
 قبول کیا جاسکتا ہے۔ بلکہ جدید تعلیم یافتہ گروہ تو میری کتاب
 اور اسکے مضمون قبولیت اسلام پر کھپتیاں اڑاتا تھا اور
 کہتا تھا کہ تو ہم پرست جماعت کا یہ ایک مزیدار وہم ہے مگر
 خدا کی شان ہے کہ انکی تمسخرانہ روش کو کچھ زیادہ عرصہ
 نہوا تھا کہ خواجہ کمال الدین صاحب کے دل میں خدا تعالیٰ
 نے یہ خیال پیدا کیا اور وہ اپنے کام کاج کو چھوڑ کر لندن
 پہنچے۔ اور اشاعت اسلام میں کوشش شروع کی۔ جسکا نتیجہ
 یہ ہوا کہ چند ہی روز میں ایک ممتاز لارڈ جنکا نام سٹر ہیڈلے
 تھا مسلمان ہو گئے اور انگلستان کی خلقت میں اسلام کی
 جانب ایک عالمگیر توجہ پیدا ہو گئی۔ چنانچہ اب خبریں آتی ہیں
 کہ انگریز آہستہ آہستہ مسلمان ہوتے جاتے ہیں۔ کیا یہ کچھ کم
 بات ہے۔ کیا اس سے بزرگان دین کی صادق باتوں کے پورا
 ہونے کے آثار ثابت نہیں ہوتے۔ کیا اب بھی نئے لوگوں کو
 شک ہے کہ مشائخ باطن کا ارشاد وہم تھا۔ اور انگریزی حکومت
 مسلمان نہیں ہوگی۔

میرا تو اسپر ایمان ہے کہ ایک دن یہ پیشین گوئی پوری ہو کر
 رہیگی اور وہ سب لوگ بھی آمنا و صدقنا کہتے ہیں جنکے سینے

ایمان بالغیب کی روشنی سے منور ہیں -

گفتہ بہ اور ناگفتہ بہ

بہر حال نتیجہ یہ نکلا کہ انگلشین اخبار کا یہ لکھنا کہ قیصر جرمن مسلمان ہو گیا ناگفتہ بہ تھا - اور میرا یہ کہنا کہ عنقریب انگریزی حکومت مسلمان ہو جائیگی گفتہ بہ ہے - قیصر کے قبول اسلام کی خبر سے عوام جس اثر میں متاثر ہونگے وہ ناگفتہ بہ ہے اور انگلنڈ کے مسلمان ہونیکی امید سے انکو جو خوشی ہوگی وہ گفتہ بہ ہے -

اب میں وہ باتیں لکھتا ہوں جنکو زبان سے نکالتے ہوئے لوگ ڈرتے ہیں اور انکو ناگفتہ بہ سمجھتے ہیں - مگر میرے خیال میں یہ نازک وقت اس امر کا متقاضی ہے کہ جو بات کسی کو حکومت کے لئے مفید نظر آئے اسکو بے باکی کئے ساتھ کہہ دے مگر حکومت مان لے فہما نہ مانے اسکو اختیار ہے اس صاف بیانی میں حکام کی غلط فہمی سے حق گو کو کوئی مشکل بھی پیش آئے تو پروا نہ کرنی چاہئے - کیونکہ اگر آج اسکی بات سمجھ میں نہیں آئی تو کل تجربہ خود اسکی صداقت کو ظاہر کر دیگا اور درباب حکومت کے دونوں اور دربار الہی میں اسکی قدر ہوگی کہ اپنے فرض کو حقانیت کے ساتھ ادا کیا -

وہ ناگفتہ بہ حالات ان باتوں کو سمجھتے ہیں - کہ ہندوستان کے فاتحین - یعنی انگریزوں کا طرز حکومت مغل بادشاہوں کے آئیں جہاں بانی سے مختلف ہے - اور ریاستوں

کا طریق حکمرانی بھی اُن سے نہیں ملتا۔ حالانکہ ہر منصف دل اقرار کرے گا کہ انتظام۔ آزادی۔ علم۔ تہذیب کے اعتبارات سے انگریزی سلطنت سابقہ حکومتوں سے اور موجودہ ویسی ریاستوں سے کئی درجہ بہتر ہے۔ مگر جاہل لوگ ان خوبیوں کو خاطر میں نہیں لاتے اسلئے کہ انکے سامنے ایشیائی طرز حکومت کی کوئی مثال نہیں ہوتی۔

ہندوستان میں ابھی مغربی تعلیم عام نہیں ہوئی ہے لہذا وہ انگریزی گورنمنٹ کے ان اعلیٰ اقتصادی محاسن کے سمجھنے سے قاصر ہیں جنکو انگریز اپنے خیال میں یہاں ترقی دے رہے ہیں ہندوستانیوں جن باتوں سے خوش کیا جاسکتا ہے وہ بہت کم خرچ مگر بالانشین ہیں۔

ہندوستان کی مذہبی تقریبات اور معاشرتی مراسم میں حکام شریک ہونے لگے تو بہت جلدی رعایا کے خیالات میں زمین آسمان کا فرق ہو سکتا ہے۔ بنگال کے فٹنٹ گورنر اسپر عمل کرتے ہیں تو دیکھو کس قدر بہر دل عزیزی ہیں۔ ہزاروں سرجمیں سٹن آریہ سماج میں جس محبت سے دیکھے جاتے ہیں وہ معمولی چیز نہیں ہے اسکی وجہ ظاہر ہے کہ ہزاروں نے اگلی مذہبی تقریبات میں خاص یگانگت سے حصہ لیا۔

ایسی ریاستوں میں اگر وہ ہندو ہوں تو مسلمان رعایا اپنے راجہ پر جان دیتی ہے۔ اور اگر مسلمان ہوں تو ہندو رعیت دل سے فدا ہوتی ہے اسکی وجہ کچھ نہیں ہے صرف یہ ہے

کہ وطن کے ذاب راجہ ملنے رسم و رواج اور مذہبی امور کی سرپرستی کرتے ہیں۔

ترکون کی جنگ

میں ہماری گورنمنٹ کی روش یہ ہے کہ وہ مغربی اصول کی موافق اعلیٰ قانون جلسوں کی وفاداری پر اپنے انتظامات امن کا انحصار سمجھتی ہے مگر یہ بالکل سطحی وفاداری ہے جو چند افراد کی زبان سے ظاہر ہوتی ہے۔ ملک کا عظیم الشان گروہ ان چیزوں سے بالکل بے خبر رہتا ہے۔ اس زمانہ میں جو چیز عوام کے خیالات کو گورنمنٹ کا ساتھی بنا سکتی ہے وہ یہ ہے کہ حکام مسلمانوں کی مذہبی تقریبات میں شریک ہونے لگیں۔ اور انکی اولعزمی کے ساتھ سرپرستی شروع کریں۔ مثلاً سب سے پہلے

گورنمنٹ ہوس میں محرم کی مجلس

خاص حضور دالسرائے کے اہتمام سے منعقد ہو اور اس میں تمام شیعہ سنی نمائندے مدعو کئے جائیں۔ پھر دیکھو کہ اسکا کیا اثر ہوتا ہے۔

اس میں شک نہیں کہ جدید تعلیم یافتہ ہندوستانی اسکو ڈپلو کہہ کر مٹھکے اڑائینگے یا چند آزاد خیال انگریز اسکی نسبت ہلکی اور چھوڑی بات کا آوازہ کینگے مگر کردرون ادیبوں پر اسکا وہ اثر پڑیگا جو اور کسی چیز سے ممکن نہیں۔

محرم کے بعد ربیع الاول میں حضور دالسرائے محفل میلاد

شریف کا بلا داہمچین اور یہ پاک جلسہ خاص گورنمنٹ ہوس میں ہو۔ اسکے بعد جب رمضان شریف کا زمانہ قریب آئے تو گورنمنٹ کے انتظام سے علما کی مجلس روکت ہلال کے لئے فراہم کی جائے اور چاند کی اطلاع کے لئے توپیں چوڑی جائیں اسطرح عید کے موقع پر ہو۔

اور جب حج کا موقع آئے تو ایک خاص تعداد حاجیوں کی سرکاری خرچ سے حج کو بھی جائے۔ اور جسوقت حاجیوں کا قافلہ روانہ ہو تو خود وائسرائے سربرہنہ ہو کر کچھ دور انکے ساتھ پیدل چلیں۔

یہ ہیں وہ باتیں جنکو کوئی حکام سے نہیں کہتا اور انکو ناگفتہ سمجھا جاتا ہے۔ اصل میں جو لوگ حکام تک رسائی رکھتے ہیں خود انکے دلون میں انکی اہمیت اور عظمت نہیں ہے پھر وہ حکام سے کیا خاک کہیں۔

اسی طرح ہندوؤں کے ساتھ برتاؤ ہونا چاہئے۔ اسکے بعد اگر انگریزوں کی محبت عالمگیر نہ ہو تو اس کتاب کے لکھنے والے کو پہا نسی پر شکا دیا جائے۔

یہ ناگفتہ بہ فرض ادا کرنیکے بطاب

میں موجودہ وقت اور آئندہ زمانہ کی نسبت اپنے بزرگوں کے خیالات لکھتا ہوں۔ اور خدا کے بندوں کو آگاہ کرنا چاہتا ہوں کہ قیامت قریب آگئی۔ اب انکو اپنے اعمال درست کرنے چاہئیں اور خدا تعالیٰ سے ٹو لگانی چاہئے۔ اور یہی شیخ سنوسی کے ہر حصہ

کی اشاعت کا مقصد اصلی ہے۔

مالا بد قبل القیامت

جس کا ہونا قیامت سے پہلے ضرور ہے

یہ ایک رسالہ کا نام ہے جو حضرت محی الدین ابن عربی رحمۃ اللہ علیہ سے منسوب ہے اور مصر میں چھپا ہے۔ اس رسالہ میں حضرت شیخ الاکبر نے اپنے مکاشفات کی بنا پر قرب قیامت کے اہم واقعات لکھے ہیں۔ جن کا ظاہر ہونا نوشتہ قدرت کی رو سے لازمی ہے۔

بیان اسکا خلاصہ درج کیا جاتا ہے تاکہ ناظرین موجودہ حالات اور آئندہ زمانہ کے انقلابات کا پتہ چلا سکیں۔ میں نہیں کہہ سکتا کہ آیا یہ رسالہ واقعی حضرت شیخ الاکبر ہی کی تصنیف ہے یا کسی نے منسوب کر دیا ہے کیونکہ اسکی عبارت حضرت شیخ کی ان تصانیف سے ایک حد تک کچھ اجنبی سی سے جو دنیا میں رائج ہیں

بہر حال جو کچھ بھی ہے میں یہاں اسکا کہیں کہیں سے اقتباس اور خلاصہ لکھتا ہوں۔ کیونکہ بیانات کا سلسلہ اسقدر چسپ اور موثر ہے کہ اگر حضرت شیخ کی جانب منسوب نہ بھی ہوتا تب بھی ایک پر لطف چیز تھی۔ فرماتے ہیں۔

طبل رزم اور چنگ بزم کے وسط میں قیامت آواز دیگی
ٹوٹے ہوئے تاجون کو جوڑ کر اور جڑے ہوئے تختون کو
توڑ کر اسکا سر نمودار ہوگا۔ وہ مہیب ہے۔ وہ دلربا ہے

اس سے ہوش گم ہونگے وہ ہوشیار کریگی۔
 اسکی زمین تنہا را آسمان ہے۔ اسکا سورج لامکان ہے
 تم پوچھتے ہو وہ کب آئیگی۔ وہ پوچھتی ہے تم کب بلاؤ گے
 تمہارے بلاؤ سے پر اس کے آنے کا انحصار ہے۔ وہ
 ہر دروازہ پر موجود ہے۔ دستک دیتی ہے بستر باندہو
 کہ اس کے شتر بان تم کو لینے آئے ہیں اسکا علم کیکو
 نہیں ملا۔ مگر جو کوئی "نہیں رہا اسکو خبر معلوم ہے۔
 سینے انگور کے دانوں میں اس کے پیام دیکھے ہیں۔ وہ دمشق
 کی ہر دن میں لہریں لے رہی ہے۔ اسکو برگ انجیر کے
 سائے میں چمپا ہوا پاتا ہوں۔ وہ آسمان چہارم سے منار
 جامع اموی پر اتر چکی۔

تم تلاش نہ کرو وہ تم کو نمیلگی۔ مگر تم اس سے ضرور
 ملو گے۔ وہ یوم الساعة ہے اسکی پل بھر کی رفتار ہے
 قیامت سے آدمی ہی ڈرتے ہیں۔ قیامت کو آدمی ہی
 چاہتے ہیں۔ وہ آدمیوں کی خاطر بُود میں آئی ہے۔ آدمیوں
 کو اسکا انتظار ہے وہ آدمیوں کی یاد میں بے قرار ہے۔
قیامت کے دامن

جس دن کو قیامت کہتے ہیں وہ لاہوتی برزخ کی نمودگاری
 اور جبروتی شان کی نقش و نگاری ہے وہ پیکر ناسوت کے
 مجسمہ کے لئے قبائے باہوت ہے۔ اس قبا کے دامن ہیں
 ان دامنوں کا طول و عرض ہے۔ جنوب و شمال شرق و غرب

قلم اسی پردہ ناسوت کی نسبت زبان کہول سکتا ہے۔ اور ان دامنوں کے طول و عرض جنوب و غرب پر غور کر سکتا ہے۔ آگے وہ مقام ہے جہاں خود تاجدار افکار ماضی حال و استقبال کا قیام ہے۔ کسکی طاقت ہے جو اندر جلے اور رموز سلطانی کو باہر لائے۔

قیامت کے دامن وہ ایام فتن (فتنہ فساد کے دن) ہیں جنکی خبریں احادیث نبوی صلعم میں دی گئی ہے۔ اور زبان شریعت میں حسب فہم عوام انکو بتایا گیا ہے۔ انہی دامنوں کے طول و عرض شرق و غرب کی تشریح کسی اور زبان میں یہاں بیان کی جاتی ہے۔

اگر تم مشرقی ہو تو تمہارا غربی حصہ اچھا ہے۔ اگر تم مغربی ہو تو مشرقی سمت کی تعریف ہے۔ تم فاتح ہو تو زبیبوں اور مفتوحوں سے حالت بدتر ہے۔ اور محکوم ہو تو محاکم قابل رشک و حسد بنا ہوا ہے۔ تم اسکا مطلب نہیں سمجھے قیامت کے قریب ایسے دن آئینگے کہ مشرق والے مغرب کی تعریف کریں گے اور اسکی خوبیوں پر خریفہ ہوں گے اور مغربی مشرق کے آوازہ محاسن پر شیفہ ہوں گے۔ دولتمند مفلسوں کو بہتر جانیں گے اور مفلس دولت والوں کو نظر حسرت سے دیکھیں گے۔ غرض وہ دن دوسروں کے دیکھنے اور جلنے کے ہونگے اپنے اندر کی خوشیوں اور خوبیوں کو لوگ بہول جائیں گے۔ (حاشیہ دوسرے صفحہ پر ہے)

اُن دنوں خوشی شراب کے عوض خریدی جائیگی۔ اطمینان
 نیند کی بیہوشی کے سوا کہیں دستیاب نہوگا ۵۵
 آدمی قدرت کے پیر و فی اسرار کی واقفیت میں اہل یونان
 کو بھی مات کر دینگے مگر اندرونی انکشافات سے ان کو
 بالکل محرومی ہوگی۔ ۵۶

اس زمانہ میں عورتیں مردوں کے مراتب عقل و ہنر سے
 بڑھ جائیگی۔ اور مردوں کی مردانگی فقط رسمی رہ جائیگی ۵۷
 سونا بے قدر ہوگا۔ لوہے کی قدر دانی بڑھائیگی۔ چاندی کو
 کوئی نہ پوچھے گا اسکی ہم شکل دھاتیں نکل آئیں گی اور گہر
 گہر رواج پائیں گی ۵۸

۱۵ مصنف کتاب کا یہ ارشاد آجکل ہو بہو پیش آ رہا ہے۔ امیر غریبوں کی
 زندگی پر رشک کرتے ہیں اور غریبوں کو امرا کی حالت پر رشک آتا تو قدرتی
 ہے۔ خدا نے ہر ہستی آدم کو خوبیاں اور راحتیں دی ہیں اسکو چاہئے کہ
 بھلے دوسروں کے ذہینے اور وقت ضائع کر نیکی اپنی خوشیوں کو
 کام میں لائے اور اپنے ہی حال میں مگن ہے
 حسن نظامی

۲۵ آجکل یہ موجود ہے کہ خلقت پر اسقدر افکار اور پریشانیان مسلط ہیں کہ شراب پیکر خوشی
 دے نہ سکتی حاصل کی جاتی ہے حسن نظامی ۳۵ بے شک علوم و فنون کی ترقی نہ مانہ
 سابق سے کئی حصہ زیادہ ہے۔ برق و دیگر عناصر سے جو جو کام لئے جا رہے ہیں پہلے
 وقتوں میں انکاسان گمان ہی نہ تھا۔ مگر اندرونی بیضے ذاتی اور باطنی اصلاح کی
 طرف اسکی توجہ ہی نہیں پھر اسکی معلومات کیا خاک حاصل ہونگی۔ اور انکشافات
 کیونکر ہونگے۔ حسن نظامی ۴۵ یہی اس زمانہ میں موجود ہے۔ عورتوں کی ترقیان

دمشق کے بازاروں میں بھی تم دیکھو گے کہ رات کے وقت سوچ
سوانیرہ پر نظر آتا ہے۔ یہ سوچ جگہ جگہ ہونگے اور تم کو سہانی
روشنی دینگے مگر اسوقت تمہاری بصارت اور بصیرت میں
خلل پڑ جائے گا۔ ۵۶

آخرت کے راستوں سے بے پروائی ہوگی اور شہروں کے
راستے بہت صاف بنائے جائینگے ۵۷
بازاروں میں بیٹھ کر کھانا فخر سمجھا جائے گا۔ ۵۸

م مغرب میں تو درجہ کمال پر پہنچ چکی ہیں اور مردان کو سامنے فقط نام کے مردہ
لگے ہیں۔ ورنہ مردانگی کے کام عورتوں کے حصہ میں آتے جاتے ہیں۔ حسن نظامی
۵۹ لوہے کی ضرورت اس زمانہ میں ہر کام کے اندر پائی جاتی ہے اور اسکی
قدر سونہ سے کئی حصہ زیادہ ہو گئی ہے گلٹ اور نکل کی دہاتین سفید
رنگ کی چاندی کے مثل ہیں اور چاندی سے زیادہ استعمال میں آتی ہیں۔ حسن نظامی
۶۰ غالباً بھلی کے ہنڈے مراد ہیں جو تقریباً سوانیرہ کی بلندی پر لگائے
جاتے ہیں۔ بصارت اور بصیرت میں خلل پڑنے کے یہ معنی ہیں کہ انکی تیز
روشنی سے بصارت یعنی جسم کی آنکھیں کمزور ہو جائیں گی اور بصیرت یعنی
دل کی آنکھوں کو بھی نقصان پہنچے گا۔ حسن نظامی

۶۱ سڑکوں کی دھوم دھام موجود ہے۔ اور خدا تعالیٰ کے صراط مستقیم سے
غفلت ہو رہی ہے۔ کیسی صاف خبر ہے۔

۶۲ ہوٹل اور قہوہ خانہ یورپ اور ایشیا کے تمام بازاروں میں کھل گئے
ہیں اور خلقت وہیں کہاتی پیتی ہے۔

تم کہا نا کہانے کے لئے بھی لوہے کے ہاتھ بناؤ گے ۴
 تمہارے دسترخوان سینے کے پاس چنے جائینگے ۵
 کہا نا سفید مٹی کے برتنوں میں کہا یا جائے گا ۶
 سونے کے لئے لوہے کے پلنگ بنائے جائینگے۔ جنکے اوپر
 گنبد ہونگے۔ ۷

تمہاری نیند بڑھ جائیگی۔ صبح کی نماز پڑھنے والے کم ہو جائینگے ۸
 لباس دامن بریدہ پہنا جائیگا۔ اور اسمین اتنی زیادہ آسمین ہونگی
 کہ آج انکا خیال میں آنا دشوار ہے ۹
 تمہاری جوتیاں زمین کی لشت کو ٹھکرا نے والی اور چلنے میں
 تھکو مغرور بنانے والی ہونگی ۱۰

تم جوتیوں کے آگے سر جھکاؤ گے۔ اور عاموں کو پا مال کر کے ۱۱
 وہ وقت استادوں کی حرمت چھین لیگا۔ خدا کے نام کے بغیر کتابیں
 لکھی جائیں گی ۱۲
 اور تمہاری کتابیں بھی لوہے کی دستکار سے تیار ہونگی ۱۳

۱۴ چہری کا نشانہ میر چوہینہ کے پاس رہتی ہے ۱۵ چینی ۱۶ گنبد سے مراد غالباً مہر
 ہوگی دانش عالم ۱۷ آجکل عام طور پر لوگ بہت سوتے ہیں اور صبح کی نماز قضا کرتے ہیں
 ۱۸ کوٹ پتوں سے مراد ہے۔ بہت سی قسموں کا شائد یہ مطلب ہو کہ نئے فیشن والے
 کہانے سونے۔ نئے چلنے۔ رات دن کے علیحدہ علیحدہ لباس پہنتے ہیں ۱۹ بوٹ
 جنکو پنہکر آدمی مغرور ہو جاتا ہے ۲۰ جوتیاں فرش پر لیجاتے ہیں سارو ٹوپیاں
 جوتیوں میں ڈال دیتے ہیں ۲۱ استادوں کی بے حرمتی ظاہر ہے۔ کتابیں بغیر رسم البشر
 کے چیتی ہیں ۲۲ لوہے کے نب ۲۳ چہا پہ کی آہنی مشینیں۔

۱۹ اس زمانہ میں آدمی اپنے خیالات دوسرے ملکوں اور شہروں کے باشندوں کو لوہے کے ذریعہ سے آن کی آن میں بھجوا کرینگے ۲۰ لوہہ تمہارا مرکب اور آگ کوڑا اور ہوا نگام ہوگی۔ تمہاری سواریاں بے جان ہوگی اور زمین کو قینچی کی مثل کترینگی ۲۱ تم ہوا کی طرح بادلوں میں تیرتے پھوگے ۲۲ دریاؤں میں تمہاری کشتیاں شہروں کی مانند آبا اور رفتار میں ہوا سے باتیں کرینگی۔ ۲۳ خیرات دینے اور لینے نئے نئے ڈھنگ نکل آئیں گے ۲۴ نفسی نفسی کی پکار ہوگی کوئی کسی کے نیکے بد سے سروکار نہ رکھیں گے ۲۵ مان باپ کی عزت مثل ایک دوست کے ہوگی ۲۶ بیویوں کو سجدہ کیا جائیگا ۲۷ مذہب کا نام لیکر حکومت کی جائیگی مگر مذہب کی پابندی نہ ہوگی ۲۸ غریب اور مفلس امیروں کی برابری چاہیں گے ۲۹ تم سے دس قسم کی زکوٰۃ لی جائیگی ۳۰ -

۱۹ چاہیے کی آہنی مشین -

۳۰ لوہے کے ذریعہ خیالات اور حالات بھیجے کا غالبیہی مطلب ہوگا کہ لوہے کے چاہیے میں چھپکر اخبار جاتے ہیں یا کچھ اور مقصود ہو داسہ اعلم ۳۱ ریل ۳۲ موٹر بالکل - ریل ۳۳ ہوائی جہاز ۳۴ جہاز جنہن قصبوں کی آبادی کے موافق آرام ہوتا ہے ۳۵ سبکو معلوم ہے کہ آجکل یہ باتیں موجود ہیں ۳۶ سبکو پیش آرہا ہے ۳۷ یورپ میں زیادہ ہے ایشیا میں ہوتا جاتا ہے ۳۸ بیویوں کی تعظیم نکریم تو اب پہنچاؤں ہی مرا ہو یا سجدہ ہی ہونے لگے گا ۳۹ یہ آجکل پایا جاتا ہے ۴۰ یورپ میں چند فرقے ایسے نکلے ہیں جو امرا سے مطالبہ کرتے ہیں کہ تمکو زیادہ دولت رکھنے کا حق نہیں ہے سبکو برابر رہنا چاہئے ۴۱ دس قسم کی زکوٰۃ کا شاید یہ مطلب ہو کہ طرح طرح ٹیکس لگائیں گے۔

جب یہ باتیں نمودار ہوں تو جانو قیامت قریب آگئی۔
اسوقت تم اپنے گھر میں زیادہ رہا کرو۔ میل جول کے
تعلقات کم کر دو۔ ورنہ تم کو امن اور اطمینان میسر نہ آئیگا
خدا سے لو لگاؤ۔ نیک کمائی کو کفایت شعاری سے کہاؤ۔

فساد و خون ریزی

یہی وہ وقت ہے جبکہ تلواریں میاؤں سے تڑپ تڑپ
کر نکلیں گی۔ اور آگ کی بارشیں ہوں گی۔ اس بارش میں
آگ کے بہاری بہاری اولے ہونگے جو آدمیوں کا ستیاہاس
کر دیں گے۔ (غالباً تو بیوں کے گولے مراد ہیں)

سنو ایک ایسا وقت آنے والا ہے کہ تم شام کے ملک میں
اپنے بچوں کو اپنے ہاتھوں سے بچ کر رو گے۔ تمہاری عورتیں
بہتیار باندہ کر میدان جنگ میں جائیں گی۔ اسدن دنیا کے
ہر باشندہ کو جنگ کا بلاوا آئے گا۔ یہ جنگ دین اور
ملک کے لئے نہ ہوگی۔ بلکہ خدا کا قہر ہوگا جو بندوں پر
نازل ہوگا۔

اسدن کسی خون کے قطرہ میں عدل و انصاف کی بو نہوگی
اس روز زمین تمہاری لاشوں کو اپنے اندر نہ آنے دیگی
وہ بڑا ہولناک زمانہ ہے تم اسکو پاؤ تو توبہ کے لئے
خدا کے سامنے جھک جاؤ۔ وہی تم کو اس تباہی سے
بچائے گا۔ اسی کے گھر سے تم کو امن اور راحت ملیگی۔
ہر اس میں گہرا نہ جانا اپنے خالق کا دامن تھامنا۔

ٹڈی اور خون کی لڑائی

قیامت سے پہلے ایک وقت ایسا آئیگا کہ قبائل عرب کی سی جہالت ساری دنیا میں پھیل جائیگی۔ نسل اور ٹڈی و خون کی بنا پر لڑائیاں ہونگی۔ عقلمند چاہیں گے کہ یہ یوقونی کی ضد قوموں سے اٹھ جائے۔ وہ انکے سامنے مساوت اور انسانیت کے خطے پڑھیں گے مگر انکی کوئی نہیں سنئیگا کیونکہ خدا نے لکھ دیا ہے کہ میں ان قوموں کو اس نسل تعصب کی آگ سے ہلاک کرنا چاہتا ہوں۔

تم دیکھو گے کہ ہم قبیلہ قومین غیظ و غضب میں گہروں سے نکلیں گی اور ایک دوسرے کا خون پینگی یہ آگ دنیا کے شرق و غرب شمال و جنوب چاروں طرف پھیل جائیگی۔ اور۔

ڈیڑہ برس تک

جلتی رہیگی۔ بادشاہوں کے محل سہ رنگوں ہو جائیں گے دولتمندوں کے ہاں فاقہ کشی ہونے لگیگی۔ عورتوں اور بچوں کی لاشیں جنگلوں میں پڑی سڑتی ہونگی۔

اس معرکہ سے پہلے ہی بادشاہوں کی بات بہت کم سنی جائیگی مگر اس جنگ کے بعد تو کوئی شخص بادشاہوں کی بات کو نہ مانے گا۔ اور گہر گہر کی علیحدہ حکومت ہو جائیگی۔

اس دن جبکہ دنیا اپنے مرنے والوں کا ماتم کر رہی ہوگی تم ایک آواز

بھاڑ سے اترے والے

لوگوں کی سنو گے۔ یہ تم کو تسلی دینے آئینگے۔ انکی زبانوں پر تحریر کے الفاظ ہونگے۔ تم انکی گفتگو میں صداقت اور صلاحیت پاؤ گے۔ اس گروہ کا سردار چوڑے سینہ والا ہے جسکی زبان لکنت کرتی ہے۔ وہ خدا تعالیٰ کا محبوب بندہ ہے۔ تم اس سے محبت کرو کہ خدا کی رضامندی اسی میں ہے۔ اسکے بعد تم ایک سیاہ دیوار کے پاس جاؤ گے جو ظلم و عدل۔ امن و فساد۔ دین و بے دینی کے درمیان خدا کی جانب سے کھڑی ہوگی۔ تم اس دیوار کا ادب کرنا کہ فرشتے اسکے پاس کھڑے ہونگے۔

میں افریقہ اور چین کے عابدوں سے تمہاری ملاقات کراؤں جو اس دیوار کے نیچے کھڑے ہیں۔ انہی کی خاطر خدا نے دنیا کو تباہی سے بچایا۔ اب دنیا انہی کے حوالہ کی جائیگی۔ وہ تم پر مہربانی کریں گے۔ وہ تمہارے زخموں پر مرہم لگائیں گے۔ وہ رات کو تمہارے گہروں کا پہرہ دیں گے۔ وہ تمہارے بچوں کو سینہ سے لگائیں گے۔ وہ تمہاری عورتوں کی عصمت کو خدا کے قانون کی حفاظت میں لائیں گے۔ تم سوؤ کہ جاگنا اب انکا فرض ہے تم بے فکر رہو کہ فکر انکے سپرد کیا گیا ہے۔

شام کے ابدال انکے بازو کی قوت ہیں۔ مردان غیب انکے پشت پناہ ہیں۔ انکی منادی دنیا کے ہر گہر میں ہوگی یہی وہ جماعت ہے جو مہدی موعود کے خیر مقدم کو آئی ہے

مہدی انہی کے ذریعہ منشاءے ربانی کو پورا کریں گے ایک
وقت مقرر تک انکی اور مہدی کی صف آرایاں دشمنوں
کے مقابلہ میں ہونگی۔ اسکے بعد زمین پر امن اور سکون
ہو جائیگا۔ اور اسکا ایک مقررہ وقت اور حد ہے۔

پھر انقلاب شروع ہوگا اور اسی انقلاب کے دوران
میں قیامت قائم ہو جائیگی۔

حضرت شیخ الاکبر ابن عربی کے نام نامی سے منسوب کتاب
کا خلاصہ ختم ہو گیا مینے واقعات جنگ اور انقلابات کی کیفیات
میں صرف وہی حصہ یہاں لیا ہے جسکی ضرورت تھی اور
جو مصلحت موجودہ کے موافق تھا۔ باقی حصہ چھوڑ دیا
اس حصہ میں کوئی ایسی بات نہیں ہے جسکے لئے مجکو
لکھا جائے اور خانگی خطوط میں دریافت کیا جائے۔ کیونکہ
اگر وہ یاقین عوام کی معلومات کو مفید ہو تین تو میں خود
لکھ دیتا۔ لہذا کوئی صاحب مجکو اسکی نسبت کچھ نہ لکھیں
میں ایسے خط کا جواب نہ دوں گا۔

تین محقق اشارے

البتہ میں اس کتاب کی ایک عجیب اور مفید بات اور لکھدنی
چاہتا ہوں جسکا عنوان تین محقق اشارے ہے۔

یہ مالا بد قبل القیامت کے شائع کرنے والے نے کتاب کے
آخر میں بطور ضمیمہ کے لگائے ہیں اور لکھا ہے کہ اس

کتاب کے ایک قدیمی نسخہ میں یہ ضمیمہ سینے دیکھا تھا اسکو
اسکو بھی نقل کئے دیتا ہوں گو جس نسخہ سے میں نے اسکو
چھاپا ہے اس میں یہ ضمیمہ نہیں ہے۔

پہلا اشارہ

سات روز کسی لکھے ہوئے حرف کو نہ دیکھو۔ نماز جماعت
سے پڑھو اور تکبیر اولیٰ فوت نہوتے دو۔ سوتے وقت
ایک بار الم نشرح پڑھو۔ تم کو فتنوں کے زمانہ میں
امن نصیب ہوگا اور ایک غیبی طاقت تم کو مشورہ دیا کریگی
دوسرا اشارہ

صبح کی نماز کے بعد ایک تنہائی کے مقام میں کھڑے ہو
اور سات قدم الٹے پاؤں پشت کی جانب چلو۔ اس وقت
سانس کو روکے رہو۔ اور بدن کو تھارہ کھو۔ سات
قدم ہو جائیں تو کھڑے ہو کر برف خضر کا تصور کرو۔
تصور کے دوران میں سورہ مریم ایک بار پڑھو۔

اسکے بعد اپنے کام میں مصروف ہو جاؤ۔ یہ عمل چالیس
روز کیا جائے۔ اختتام کے بعد ملاقات خضر میسر ہوگی
مگر یہ عمل اسی زمانہ میں ہو سکتا ہے جبکہ فتنہ فساد کا دور
ہو اور دنیا پر عالمگیر تباہی چھائی ہوئی ہو حضرت خضر
تم کو تمام مشکلات کا حل بتائیں گے بشرطیکہ کوئی بات اسرارہ
قدرت کی خصوصیات میں نہ ہو

اس ملاقات خضر سے تم کو دینی و دنیاوی فائدے پہنچیں گے

عمل کے دوران میں چالیس روز تک حتیٰ الوسع بولنا کم چاہئے
 سوائے ضروری باتوں کے فضول بات نہ کی جائے خصوصاً
 پرانے جھگڑہ قصوں میں تو ہرگز دخل ندینا چاہئے
 تقسیم اشارہ

کسی سفید پرند کو سامنے رکھ کر روزانہ سورہ بقرہ ایک بار پڑھنی
 چاہئے ماہ پرند مرغ ہو تو بہتر ہے۔ گیا رہوین دن اس
 مرغ کو زنج کر کے اور پکا کر کھا لیا جائے۔ اور اس کے خون
 سے ایک سفید کاغذ پر یا حافظ لکھ کر پاس رکھ لے۔
 اس کے بعد پورے بیس دن مسلسل روزے رکھے اور نمک
 سے روزہ افطار کرے۔ روزہ دن کے درمیان میں ہر قسم
 کی حلال غذا کھانی کی اجازت ہے۔ رات کو دو بجے
 بیدار ہو کر صبح کی نماز کے وقت تک یا حافظ زبان سنبھال
 سنبھال کر جتنی مرتبہ پڑھ سکے پڑھے۔ اور نماز صبح
 کے بعد اپنی ضروریات میں مصروف ہو جائے۔

جب یہ بیس روز کی مدت پوری ہو جائے تو مزید کے
 خون سے لکھے ہوئے تعویذ کو موم جامہ کر کے اور ایک شیشی
 کپڑا میں لپیٹ کر بازو پر باندھ لے۔ اس پر خدا نے چاہا تو
 کوئی حربہ اثر نہ کرے گا۔ اور نظر بد۔ سحر۔ زہر سے بھی
 محفوظ رہے گا۔ اگر خود نہ کیسے تو کوئی دوسرا شخص
 اس کے واسطے اس قسم کا تعویذ بنا سکتا ہے۔

یہ چیز بھی اسی دور پر فتن کے لئے ہے۔ اور اسی زمانہ میں

کارگر ہو سکتی ہے - والسلام

میرے نزدیک ان تینوں اشاروں کی باتیں خلائی کے
لئے مفید تھیں اسلئے لکھ دین - مگر میں ان کے صحیح و غیر صحیح
مؤثر و غیر مؤثر ہونے کا ذمہ دار نہیں ہوں
اب میں اس کتاب ناگفتہ بہ کو ختم کرتا ہوں اور آخر
میں خدا تعالیٰ سے اسکی رحمت مانگتا ہوں جسکی ہم سب
گنہگار بندوں کو سخت ضرورت ہے - اب ہماری نجات
اور موجودہ پریشانیوں سے رہائی اسکی امداد کے بغیر محال
ہے - ربنا افرغ علینا صبراً وثبت اقدامنا آمین -

حسن نظامی ۲ محرم الحرام ۱۳۳۳ھ مقام دہلی

سلسلہ سحر

کو دیکھو اسکی ظاہری شکل کہتی ہے کہ وحدت کے ایک ہندسے کثرت کے تینوں ہندسوں کو روک رکھا ہے۔ اور لفظ ہجری کو انکی پورش سے بچا ہوئے کھڑا ہے +

پس اگر تم بھی خدا کے تعالیٰ کی وحدت کو اپنے دل میں جگہ دو۔ اور اسکو اچھی طرح جالو تو دنیا و دین کے تمام تقکرات اور جگڑوں سے محفوظ ہو جاؤ۔ یاد رکھو اسلام کی بنیاد تو حید ہے۔ جس نے اسکو بچتہ کیا۔ اسکی زندگی کی تمام عملت مستحکم و پائدار رہے گی۔ اور جس نے اس میں خامی رکھی اس کے دونوں جہان کی تعمیر سرنگوں ہو جائے گی۔ تم خدا کی ذات و صفات میں کسی غیب کو شریک نہ بناؤ کہ شرک ایسا گناہ ہے جس کا کوئی چارہ کار نہیں +
 بندگان کے مزارات پر جاؤ۔ مشائخ عظام سے دعائیں کرو۔ حکیموں و کیلوں سے اپنے امراض و مقدمات کا علاج پوچھو۔ مگر ہر کام کا بہرہ خدا تعالیٰ پر رکھو۔ اور ان سب کو ذریعہ اور وسیلہ مانو۔ جو کام شروع کرو۔ خدا تعالیٰ کے نام کو اور اسکی مدد کو پہلے ذہن میں لاؤ کہ اسی میں تمہارا بہبودی۔ کامیابی اور نجات ہے۔ + اسلام

حسن نظامی

گفتارِ بہا

جو کان نئی اور عجیب و غریب کتابوں کی خبریں سننے
کے مشتاق ہیں اُنکو یہ سنا نا ضروری ہے کہ ہمارے ماں
پشینگوئیوں۔ نجوم۔ رمل۔ جفر۔ طب۔ کیمیا۔ کشتہ جات۔ اعمال
وظائف۔ تصوف اور اُسکی تمام شاخوں کے متعلق چیدہ اور
نایاب کتابوں کا ذخیرہ موجود رہتا ہے جس کتاب کی ضرورت ہو
طلب فرمائیے۔ کفایت سے بھیجی جائے گی۔

اکثر بذریعہ وی پی یا نقد قیمت آنے پر تعمیل ہوتی ہے۔

المشہر

خاکسار عالم غلام نظام الدین تاجر کتب چاندنی چوک شہر دہلی

